

टक्केवारी आणि कमिशनखोरीचा धंदा आता बंद करा; मंजूर निधी कंत्राटदारांच्या नव्हे, तर जनतेच्या कामावर खर्च व्हावा! - आमदार अमित देशमुख

लोणी (उदगीर) : उदगीर आणि जळकोट

पक्षाचे ज्येष्ठ नेते बसवराज पाटील नागराळकर,

पाटिल, पद्माकर उगीले, चंदन पाटिल

या प्रचार सभेचा शुभारंभ माजी मंत्री

नेते बसवराज पाटिल नागराळकर म्हणाले की,



नागराळकर, मंजुरा पठाण, रा.स.प. जिल्हाध्यक्ष नागनाथ बोडके, सोनू पिंपरे, राजेंद्र पाटिल, विवेक जाधव तोगरी जिल्हा परिषद गटाचे काँग्रेस आघाडीचे उमेदवार शिवाजीराव मुळे, मधुकरराव एकरगेकर, लोहारा जिल्हा परिषद गटाचे काँग्रेस आघाडीचे उमेदवार मुकेश भालेराव, संध्याताई पटवारी, आशिष पाटिल, उत्तम पाटिल, लक्ष्मण पटवारी, सुभाष कावर, बबन फड, नागनाथ सोलापूर, नरसिंग कांबळे, वैजनाथ बिराजदार, अजीज मोलाना, जिल्हा

आमदार अमित विलासराव देशमुख व मान्यवरांच्या हस्ते श्रीफळ वाढवून करण्यात आला यावेळी पूढे बोलतांना माजी मंत्री, आमदार



परिसरात हजारो कोटी रुपयांचा निधी आणल्याच्या गप्पा मारल्या जातात, मात्र प्रत्यक्षात जमिनीवर कामे दिसत नाहीत. येथे केवळ टक्केवारी आणि कमिशनखोरीचा खेळ सुरू असून, सरकारी योजनांचा लाभ सामान्य जनतेपेवजी केवळ कंत्राटदार आणि लोकप्रतिनिधींच्या खिशात जात आहे. ही परिस्थिती बदलण्यासाठी आणि जिल्हा परिषदेत पारदर्शक प्रशासन आणण्यासाठी काँग्रेस आघाडीला विजयी करा, असे आवाहन माजी मंत्री आमदार अमित विलासराव देशमुख यांनी केले.

लातूर जिल्हा परिषद निवडणूक आणि उदगीर पंचायत समिती निवडणुकीच्या संदर्भात सोमनाथपूर जिल्हा परिषद गटातील उमेदवार जयश्री मनोहर तोंडारे, गुडसूर पंचायत समिती गणातील उमेदवार सौ सुनीता राहुल घोणसे व सोमनाथपूर पंचायत समिती गणातील उमेदवार सौ छायाबाई बालाजी हेबतपुरे, तसेच लोहारा मतदारसंघातील उमेदवार यांच्या प्रचारार्थ शनिवार दि. ३१ जानेवारी रोजी दुपारी उदगीर तालुक्यातील लोणी येथील हनुमान मंदिर चौकात काँग्रेस आघाडी उमेदवारांच्या प्रचारार्थ जाहीर सभा संपन्न झाली, आयोजित प्रचार सभेस राष्ट्रवादी काँग्रेस शरदचंद्र पवार

शिवाजीराव हुडे, कल्याण पाटील व इतर

परिषद गट सोमनाथपूर काँग्रेस आघाडी उमेदवार



माजी मंत्री आमदार अमित विलासराव

देशमुख यांच्या प्रमुख उपस्थितीत आज भारतीय जनता पार्टीचे तालुका उपाध्यक्ष शिवकांत मुळे व लोणी गावातील धडाडीचे कार्यकर्ते बाळासाहेब अशोक गायकवाड यांनी शेकडो कार्यकर्त्यांसह भारतीय राष्ट्रीय काँग्रेस पक्षात जाहीर प्रवेश केला त्यांचे काँग्रेस पक्षात स्वागत करून आमदार अमित विलासराव देशमुख यांनी त्यांना पुढील कार्यासाठी शुभेच्छा दिल्या.

मान्यवरांसह उपस्थित राहून त्यांनी संबोधित केले.

यावेळी, उदगीर काँग्रेस प्रभारी श्रावण रंजनवाड, संतोष बिरादार, विनोबा पाटिल, शिवसेना उद्भव बाळासाहेब ठाकरे पक्षाचे उदगीर तालुकाध्यक्ष प्रशांत मोरे शिलाताई

जयश्री मनोहर तोंडारे, पंचायत समिती गण सोमनाथपूर काँग्रेस आघाडी उमेदवार छायाबाई बालाजी हेबतपुरे, गुडसूर काँग्रेस आघाडी उमेदवार सुनिता राहुल घोणसे आदिसह काँग्रेस आघाडीचे विविध पदाधिकारी कार्यकर्ते मतदार बंधू भगिनी मोठ्या संख्येने उपस्थित होते.

अमित विलासराव देशमुख म्हणाले, उदगीर आणि जळकोट परिसरात हजारो कोटी रुपयांचा निधी आणल्याचे येथील लोकप्रतिनिधी सांगतात परंतु त्या योजना राबवल्याचे कुठेच दिसत नाही. इथे फक्त टक्केवारीचा खेळ चालतो असे लोकच सांगताहेत, त्यामुळे येथे येणाऱ्या योजना आणि निधी फक्त कुत्तेदार आणि पर्यायाने लोकप्रतिनिधीसाठीच राबवल्या जात आहेत. त्यामुळे आपणाला ही परिस्थिती बदलायची आहे, शासनाच्या योजना लोकांसाठी राबवायच्या असतील, दर्जेदार कामे करायची असतील तर, समाजाशी बांधिलकी असलेला काँग्रेस पक्ष आणि त्या पक्षाचे लोकाभिमुख उमेदवार निवडून येणे आवश्यक असल्याचे यावेळी बोलतांना सांगितले.

लातूर जिल्हा परिषद आणि उदगीर पंचायत समितीमध्ये, भ्रष्टाचारमुक्त पारदर्शक गतिमान प्रशासन निर्माण करण्यासाठी या निवडणुकीत काँग्रेस पक्षाच्या उमेदवारांना प्रचंड मताधिक्याने विजयी करावे असे आवाहनही यावेळी बोलतांना आमदार देशमुख यांनी केले. राष्ट्रवादी काँग्रेस शरदचंद्र पवार पक्षाचे ज्येष्ठ

भारतीय जनता पक्षाने माणसात माणूस ठेवला नाही भारतीय संविधानाने देश चालला पाहिजे सध्या महागाई प्रचंड प्रमाणात वाढली आहे आपल्या देशातील लोकशाही टिकली पाहिजे केंद्रातील सत्ताधारी भाजप सरकार भारतीय न्यायव्यवस्था बदलण्याचा प्रयत्न करत आहेत लातूर शहर महानगरपालिकेत काँग्रेसची सत्ता आली त्यामुळे आता लातूर जिल्हा परिषद व जिल्हातील सर्व पंचायत समितीमध्ये काँग्रेस आघाडीची सत्ता येणार आहे त्यामुळे सर्वांनी माजी मंत्री आमदार अमित विलासराव देशमुख यांच्या पाठीमागे उभे राहावे असे सांगून येत्या सात तारखेला काँग्रेस आघाडीच्या सर्व जिल्हा परिषद गट व सर्व पंचायत समिती गणातील उमेदवारांना प्रचंड बहुमताने विजयी करावे असे आवाहन त्यांनी केले.

या कार्यक्रमात कल्याण पाटील, शिवाजीराव हुडे, पद्माकर उगीले यांनी मनोगत व्यक्त करून काँग्रेस आघाडीच्या सर्व जिल्हा परिषद गट व सर्व पंचायत समिती गणातील उमेदवारांना प्रचंड बहुमताने विजयी करावे असे आवाहन केले. सूत्रसंचालन अमजद पठाण यांनी केले तर शेवटी आभार विवेक जाधव यांनी मानले.

ताजीम उर्दू प्राथमरी स्कूलमध्ये ३२ वर्षे सेवा देणाऱ्या सहशिक्षिका परविन सुलताना यांचा गौरवपूर्वक निरोप

लातूर : ताजीम उर्दू प्राथमरी स्कूल, अंजली

पठान, नगरसेवक सचिन अर्जुनराव गायकवाड,

जमना व त्यांचे पती करीम लाला यांना महाराष्ट्र



नगर, लातूर येथे सहशिक्षिका म्हणून तब्बल ३२ वर्षे प्रामाणिक व उल्लेखनीय सेवा बजावलेल्या परविन सुलताना अब्दुल रजाक जमना यांचा निरोप समारंभ

उत्साहात व भावनिक वातावरणात पार पडला. त्यांच्या दीर्घ शैक्षणिक सेवेला मान देण्यासाठी शाळेच्या वतीने या कार्यक्रमाचे आयोजन करण्यात आले होते. या कार्यक्रमास शाळेच्या मुख्याध्यापिका सय्यद अजमेरी, शिक्षक-शिक्षिका, कर्मचारी तसेच काही स्नेही मोठ्या संख्येने उपस्थित होते. तसेच प्रभाग क्रमांक ४ नगरसेवक अहेमदखान अमिरखान

श्री येणेगुरे हायस्कूलमध्ये वार्षिक स्नेहसंमेलन २ फेब्रुवारी रोजी होणार

लातूर : टिचर्स एज्युकेशन सोसायटी द्वारा संचालित श्री येणेगुरे हायस्कूल, लातूर येथे शैक्षणिक वर्ष २०२५-२०२६ चे वार्षिक स्नेहसंमेलन सोमवार दि. २ फेब्रुवारी २०२६ रोजी सकाळी ११ वाजता आयोजित करण्यात आले आहे. या कार्यक्रमाच्या अध्यक्षस्थानी टिचर्स एज्युकेशन सोसायटी, लातूरचे सचिव श्री मधुकर आवसकर राहणार आहेत. प्रमुख पाहुणे म्हणून टिचर्स एज्युकेशन सोसायटी, लातूरचे अध्यक्ष श्री मन्मथअप्पा लोखंडे, श्री नागनाथ घुगे (लेखाधिकारी, वित्त विभाग जि.प. लातूर), प्रा. डॉ. रुद्रमनी स्वामी

(किडनी विकार तज्ञ, लातूर), अॅड. मनोज थोरत (नगरसेवक, प्रभाग क्र. १, म.न.पा. लातूर), प्रा. डॉ. आनंद टाकळकर (झ.ड.च. विभाग, चखचडट मेडिकल कॉलेज, लातूर) तसेच श्री अच्युत सोनवणे (मुख्याध्यापक, सिद्धेश्वर प्राथमिक शाळा, लातूर) उपस्थित राहणार आहेत. या कार्यक्रमास उपस्थित राहण्याचे आवाहन मुख्याध्यापक व सर्व कर्मचारी वृंद यांनी केले आहे. जर तुम्हाला हवे असेल तर मी हे अजून जाहिरात स्टार्ट / निमंत्रण स्टार्ट / खूप लहान न्यूज फ्लॅश मध्ये बदलू शकतो.

शिवाजी विद्यालय बितरगाव येथे प्रजासत्ताक दिन उत्साहात साजरा

रेणापूर / प्रतिनिधी :- बितरगाव येथील विद्यार्थ्यांना श्री आप्पासाहेब पाटील यांच्या हस्ते



शिवाजी विद्यालयात ७७ वा प्रजासत्ताक दिन मोठ्या उत्साहात साजरा करण्यात आला. यावेळी जेएसपीएमचे संचालक मा. अप्पासाहेब पाटील यांच्या हस्ते व मुख्याध्यापक श्री. सूर्यकांत चव्हाण यांच्या उपस्थितीत विद्यालयाच्या प्रांगणात ध्वजारोहण करण्यात आले. यानंतर राष्ट्रगीत, भारतीय राज्यघटनेचे वाचन, राज्यगीत सादरीकरण, काँपीमुक्त अभियान शपथ तसेच मतदानाची शपथ घेण्यात आली. देशभक्तीपर गीतावर विद्यार्थ्यांनी शिस्तबद्ध कवायत ,मुलींनी कराटे ,लाठी प्रदर्शन सादर केली. प्रजासत्ताक दिनानिमित्त विविध कलागुणांना वाव देणारा सांस्कृतिक कार्यक्रम घेण्यात आला. काही विद्यार्थिनींनी प्रभावी भाषणे सादर केली.तसेच इयत्ता ५ वी ते १० वी मधील विद्यार्थ्यांसाठी शालेय अंतर्गत विविध क्रीडा स्पर्धांचे आयोजन करण्यात आले होते. या स्पर्धांतील यशस्वी

बक्षीस वितरण करण्यात आले. कार्यक्रमाचे प्रास्ताविक मुख्याध्यापक श्री. सूर्यकांत चव्हाण यांनी केले. त्यांनी विद्यालयात वर्षभर राबविण्यात येणाऱ्या विविध शैक्षणिक व सहशैक्षणिक उपक्रमांची माहिती दिली.

कार्यक्रमाचे सूत्रसंचालन श्री. अरुण काळे सर यांनी केले. कार्यक्रम यशस्वी करण्यासाठी श्री. विनोद जाधव, श्री. वसंत यादव, वेणुनाथ यादव, मल्लिकार्जुन ठोंबरे, गौतम जाधव, रमाकांत यशवंत, पद्माकर लकडे, विनायक घार, गंगाधर इरले आदी शिक्षक व कर्मचाऱ्यांनी परिश्रम घेतले. या कार्यक्रमास गावाचे सरपंच श्री. महेंद्र पाटील, भाऊसाहेब गाडे, हरिभाऊ पाटील, भगवान पाटील, नानासाहेब पाटील, सौ. सुप्रिया रामदासी, केंद्रप्रमुख श्री. राजेश्वर व्यवहारे श्री अंकुश शेळके माधव रेड्डी यांच्यासह ग्रामस्थ व पालकवर्ग मोठ्या संख्येने उपस्थित होता

संपादकीय...

मूकनायक-आवाज नसलेल्यांचा आवाज

३१ जानेवारी १९२० हा भारतीय सामाजिक इतिहासातील एक क्रांतिकारी दिवस मानला जातो. याच दिवशी डॉ. बाबासाहेब आंबेडकर यांनी मूकनायक या साप्ताहिक वर्तमानपत्राची सुरुवात केली. समाजातील वंचित, अस्पृश्य आणि दबलेल्या वर्गांच्या वेदना, हक्क आणि प्रश्न समाजासमोर मांडण्यासाठी हे वर्तमानपत्र सुरू करण्यात आले होते.

मूकनायक म्हणजे मूकांचा नेता ज्यांना बोलण्याचा अधिकार नव्हता, ज्यांचा आवाज कुणी ऐकत नव्हता, अशा समाजघटकांसाठी हे व्यासपीठ बनले. त्या काळात समाजात प्रचंड सामाजिक विषमता होती आणि ती दूर करण्यासाठी विचारांचे शस्त्र म्हणून बाबासाहेबांनी पत्रकारितेचा मार्ग स्वीकारला.

सामाजिक विषमतेविरुद्ध विचारांचा लढा मूकनायकच्या पहिल्या संपादकीयमध्ये बाबासाहेबांनी भारतातील सामाजिक आणि आर्थिक विषमतेवर कठोर भाष्य केले. त्यांनी स्पष्ट सांगितले की भारत हा नैसर्गिक संपत्तीने समृद्ध देश असला तरी समाजात मोठी असमानता आहे आणि सामाजिक विषमता ही आर्थिक विषमतेपेक्षा अधिक भयंकर आहे.

त्यांनी हिंदू जातिव्यवस्थेवरही थेट प्रहार केला. समाजाला त्यांनी एका अशा इमारतीशी तुलना केली जिथे मजले आहेत पण वर जाण्यासाठी शिडी नाही म्हणजेच जन्मातून उरलेली सामाजिक स्थिती बदलण्याचा मार्ग नव्हता.

हा विचार त्या काळात अत्यंत धाडसी आणि क्रांतिकारी होता. कारण समाजात जातिव्यवस्था ही धार्मिक आणि सामाजिक व्यवस्थेचा भाग मानली जात होती.

स्वतंत्र पत्रकारितेची गरज त्या काळातील मुख्य प्रवाहातील वृत्तपत्रे वंचित समाजाच्या समस्या मांडण्यास तयार नव्हती. त्यामुळे बाबासाहेबांनी स्वतःचे वर्तमानपत्र सुरू करण्याचा निर्णय घेतला. हे केवळ पत्रकारितेचे माध्यम नव्हते तर एक सामाजिक चळवळ होती.

मूकनायकने वंचित समाजाला राजकीय, सामाजिक आणि धार्मिक स्तरावर जागरूक केले. त्यांनी समाजाला सांगितले की शिक्षण, संघटन आणि संघर्ष हाच विकासाचा मार्ग आहे.

दलित चळवळीचा पाया मूकनायक हे केवळ एक वर्तमानपत्र नव्हते तर दलित चळवळीचे मुखपत्र होते. या माध्यमातून बाबासाहेबांनी समाजातील अन्याय, अस्पृश्यता आणि भेदभाव याविरुद्ध आवाज उठवला.

या माध्यमातून समाजातील वंचित वर्गांना राजकीय हक्क, शिक्षण आणि सामाजिक सन्मान मिळवण्यासाठी प्रेरणा मिळाली. पुढे बहिष्कृत भारत, जनता यांसारख्या पत्रांद्वारे ही चळवळ अधिक मजबूत झाली.

आजच्या काळातील मूकनायकचे महत्त्व आज भारत संविधानिक लोकशाही आहे. प्रत्येक नागरिकाला समान हक्क आहेत. पण सामाजिक विषमता पूर्णपणे संपलेली नाही. त्यामुळे मूकनायकचा संदेश आजही तितकाच महत्त्वाचा आहे.

आजच्या डिजिटल युगात माध्यमे मोठ्या प्रमाणावर वाढली असली तरी सत्य, सामाजिक न्याय आणि समानता यासाठी आवाज उठवणाऱ्या पत्रकारिता आवश्यक आहे.

विचारांचा वारसा मूकनायकने समाजाला विचार करण्याची दिशा दिली. अन्यायाविरुद्ध आवाज उठवणे शिक्षणाला सर्वोच्च स्थान देणे समानतेसाठी संघर्ष करणे हेच मूकनायकचे खरे तत्वज्ञान होते.

निष्कर्ष ३१ जानेवारी १९२० रोजी सुरू झालेला मूकनायक हा केवळ इतिहास नाही तर सामाजिक परिवर्तनाचा दीपस्तंभ आहे. बाबासाहेबांनी दाखवलेला मार्ग आजही समाजाला प्रेरणा देतो.

मूकनायक हा आवाज नसलेल्यांचा आवाज होता आहे आणि राहिल.

महाराष्ट्रातील बौद्ध समाज : ताकद आणि राजकीय वास्तव

महाराष्ट्रातील बौद्ध समाजाची

प्रचंड प्रमाणात दिसते. लाखो लोक

लोकसंख्या साधारण हिमाचल प्रदेश एवढी आहे, पण राजकीय प्रभाव मात्र त्या प्रमाणात दिसत नाही - हे वास्तव स्वीकारण्याची वेळ आली आहे.

राज्याएवढी लोकसंख्या, तरीही प्रतिनिधित्व का घडत नाही ?

महाराष्ट्रात आज सुमारे ६७ लाख बौद्ध नागरिक आहेत. ही संख्या केवळ आकड्यापुरती मर्यादित नाही, ती एखाद्या छोट्या राज्याच्या लोकसंख्येइतकी आहे. इतका मोठा समाज असूनही राजकीय प्रतिनिधित्वाच्या बाबतीत समाधानकारक स्थिती दिसून येत नाही, हे वास्तव नाकारता येत नाही.

हा लेख कोणावर टीका करण्यासाठी नाही. तो दोषारोप करण्यासाठीही नाही. समाज म्हणून आपण कुठे आहोत आणि कुठे अडतो आहोत, याचा मनापासून विचार करण्याचा हा प्रयत्न आहे.

आज बौद्ध समाजाकडे संख्या आहे, इतिहास आहे, विचार आहेत; मात्र एकसंध राजकीय दिशा दिसून येत नाही. मतदानाच्या वेळी बौद्ध मतदार वेगवेगळ्या पक्षांमध्ये विभागला जातो.

इथे प्रश्न मतदाराच्या समजुतीचा नसून, समाज म्हणून आपण कधी एकत्रित भूमिका ठरवली आहे का, हा आहे. आपल्या मतांची ताकद, आपल्या अटी आणि आपल्या अपेक्षा सामूहिकपणे मांडण्याची सवय आपण विकसित केली आहे का, याचे उत्तर अनेकदा नकारार्थीच येते.

जयंती, दीक्षा दिन, स्मारकांचे कार्यक्रम, रॅली आणि मोर्चे - या सर्व ठिकाणी बौद्ध समाजाची ताकद



एकत्र येतात. भावनिक एकात्मता दिसते. पण प्रश्न असा पडतो की हीच ताकद निवडणूक, संघटन आणि नेतृत्वनिर्मितीच्या वेळी का दिसत नाही ? कार्यक्रम हे काही तासांचे किंवा एका दिवसाचे असतात ! राजकारण मात्र रोजचे असते. इथेच आपण सातत्य गमावतो.

डॉ. बाबासाहेब आंबेडकरांनी संघटन, संघर्ष आणि राजकीय भान दिले.

आज आपण त्यांचा वारसा आदराने जपतो, हे नक्की. मात्र त्यांच्या विचारांवर आधारित एकत्रित आणि टिकाऊ राजकीय रचना उभी राहिलेली नाही, हेही तितकेच खरे आहे. राजकीय, सांस्कृतिक, धम्म आणि सामाजिक चळवळ अस्तित्वात आहेत. पण त्या अनेक गटांत विभागल्या आहेत. या विखुरलेपणाचा थेट परिणाम समाजाच्या राजकीय ताकदीवर होतो.

आपल्याकडे प्रामाणिक, संघर्षशील आणि जाणकार लोक नाहीत असे नाही. पण एकमेकांना मान्य करणारे, एकत्र चालणारे नेतृत्व आपण उभे करू शकलो नाही. हे अपयश व्यक्तींचे नसून संघटन प्रक्रियेचे आहे. संघटना ही पदांवर नव्हे, तर त्याग, संयम आणि परस्पर विश्वासावर उभी राहते, हे आपण अनेकदा विसरतो.

याच ठिकाणी एक महत्त्वाचा मुद्दा पुढे येतो - अहंभाव आणि पदांची स्पर्धा.

बौद्ध समाजात संघटनांची कमतरता नाही; कृपा नाही! किंवा विकणे नाही. ती

मात्र एकत्र टिकणाऱ्या संघटनांची कमतरता आहे. अनेक वेळा प्रत्येकालाच पद हवे असते, अध्यक्ष किंवा पदाधिकारी व्हायचे असते,

पण सातत्याने कार्यकर्ता म्हणून काम करण्याची तयारी कमी दिसते. यातून मतभेद, गटबाजी आणि शेवटी संघटनांचे तुकडे होतात. हा दोष एखाद्या व्यक्तीचा नसून, संघटन संस्कृती न घडण्याचा परिणाम आहे.

आजच्या काळात याला एक नवा पैलू जोडला गेला आहे-- संघटन सोशल मीडियापुरती मर्यादित होणे, व्हाट्सअप ग्रुप, फेसबुक पोस्ट, स्टेटस यांवर जोरदार मते मांडली जातात, प्रतिक्रिया दिल्या जातात. मात्र ग्रुपवर लिहिणे म्हणजे संघटन नव्हे, आणि फॉरवर्ड करणे म्हणजे आंदोलन नव्हे. संघटना प्रत्यक्ष भेटींमधून, बैठकीतून, कामातून आणि सातत्यातून उभी राहत असते. सोशल मीडिया उपयुक्त साधन ठरू शकते, पण ते प्रत्यक्ष संघटनांचा पर्याय ठरू शकत नाही.

बौद्ध समाजाने शिक्षणाच्या क्षेत्रात मोठी मजल मारली आहे, ही अभिमानाची बाब आहे. मात्र शिक्षणाबरोबर राजकीय प्रशिक्षण, संघटन कौशल्य, बूथ-स्तरावरील काम याकडे अपेक्षित लक्ष दिले गेले नाही. त्यामुळे समाज जागरूक आहे, पण संघटित नाही.

आपण अनेकदा मुख्य प्रवाहातील पक्षांना मत देतो. ते व्यवहारज्ञान आहे; त्यात गैर काहीच नाही. मात्र मत देताना आपल्या अटी, मागण्या आणि अपेक्षा ठामपणे आणि सामूहिकपणे मांडल्या जात नाहीत. परिणामी प्रतिनिधित्व मिळाले तरी ते प्रभावी ठरत नाही. मत म्हणजे



राजकीय देवाणघेवाण आहे, ही जाणीव समाजमनात रुजवणे अत्यावश्यक आहे.

या सगळ्या अपयशांवर उपाय एका निवडणुकीत किंवा एका नेत्यामुळे मिळणार नाहीत. उपाय अभ्यासपूर्ण, संयमी आणि सातत्यपूर्ण आहेत.

जयंती, परिषद, अभ्यास सहल आणि उत्सवांसोबत नियमित राजकीय अभ्यास आणि प्रत्यक्ष संघटन बैठकांची साखळी उभी राहणे गरजेचे आहे. नेतृत्व व्यक्तीपूजेवर नव्हे, तर प्रक्रियेवर उभे राहिले पाहिजे. सोशल मीडिया हे साधन असावे, संघटनांची जागा घेणारे माध्यम नव्हे. हा लेख दोषारोप करण्यासाठी नाही. तो समाजाला अंतर्मुख करणारा प्रश्न आहे. आपण इतिहास जपतो, उत्सव साजरे करतो, भावना व्यक्त करतो - पण संघटन, नेतृत्व आणि दीर्घकालीन राजकीय तयारीसाठी तितकीच ऊर्जा देतो का ?

संख्या आपल्याकडे आहे. विचार आणि वारसाही आहे. इतिहास आपल्याला दिशा दाखवतो; खरंतर जर सुरुवात नेत्यांकडून झाली, तर समाज एकत्र येईल, सातत्य राखेल आणि बदल घडवून आणेल. आता गरज आहे ती दिशा, शिस्त आणि प्रत्यक्ष संघटनांची. आजच्या छोट्या प्रयत्नांचा प्रभाव उद्या आपल्या समाजाची खरी ताकद बनेल.

प्राचार्य, डॉ. छाया मित्र मो. ९७७३४१९४६९

काँग्रेसचे विकासात्मक धोरण मतदार जाणतात; भाजपच्या खोटेच्या प्रचाराला ते बळी पडणार नाहीत.माजी आमदार धिरज विलासराव देशमुख यांचे प्रतिपादन

लातूर :लातूर जिल्हा परिषद उमेदवार सौ. पुजा आण्णासाहेब होदाडे,



व पंचायत समिती निवडणुकीच्या पार्श्वभूमीवर लातूर ग्रामीण मतदारसंघातील औसा तालुक्यातील भादा येथे काँग्रेस आघाडीच्या उमेदवारांच्या प्रचारार्थ भव्य सभा आयोजित करण्यात आली होती. या सभेला माजी आमदार धिरज विलासराव देशमुख यांनी संबोधित केले. यावेळी भादा जिल्हा परिषद गटाच्या

भादा पंचायत समिती गणाचे उमेदवार श्री. किशोर देविदास जवंजाळे तसेच बोरफळ पंचायत समिती गणाच्या उमेदवार सौ. भैरवी ज्ञानेश्वर कदम यांच्या

जनतेची दिशाभूल करून आपली राजकीय येत्या ७ फेब्रुवारी रोजी होणाऱ्या मतदानात



पोळी भाजप्यांचे काम करत आहे. मात्र आता मतदार खूप जागरूक झाला असून खरे आणि खोटे यातला फरक ओळखू लागला आहे.

लातूर महानगरपालिका निवडणुकीचा निकाल काँग्रेस पक्षाच्या बाजूने लागल्याने भाजपच्या खोटेच्या प्रचाराला आता मतदार बळी पडणार नाहीत, हे स्पष्ट झाले आहे.

जिल्हा परिषद व पंचायत समितीतील काँग्रेसचे सर्व उमेदवार निवडून येतील, असा विश्वासही त्यांनी व्यक्त केला.

या प्रचार सभेला खासदार डॉ. शिवाजी काळगे, प्रदेश काँग्रेसचे प्रवक्ते हणमंत पवार यांच्यासह काँग्रेस पक्षाचे उमेदवार, पदाधिकारी, कार्यकर्ते तसेच मोठ्या संख्येने मतदार उपस्थित होते.

जिल्हा परिषद, पंचायत समिती निवडणुकीत भाजपला मतदान करू नका : कामगार नेते राजकुमार होळीकर यांचे समस्त कामगारांना आवाहन

लातूर : केंद्रातील मोदी सरकारने कामगारांच्या हिताचे तब्बल २९ कायदे रद्द करून चार नवीन कायदे केले आहेत. त्यामुळे कामगार वर्ग देशोधडीला लागणार आहे. कामगारांची पिळवणूक करून त्यांना उध्वस्त करण्याचे षडयंत्र भाजप सरकारचे आहे. त्यामुळे जिल्हा परिषद आणि पंचायत समिती निवडणुकीत कामगार, कष्टकरी जनतेने भाजपला मतदान करू नये, असे आवाहन कामगार नेते तथा अखिल महाराष्ट्र जनरल कामगार संघटनेचे संस्थापक अध्यक्ष राजकुमार होळीकर यांनी लातूर येथे केले आहे. तसेच केंद्र सरकारने कामगारांच्या जीवन मरणाशी संबंधित तब्बल २९ कायदे रद्द केल्याच्या विरोधात १२ फेब्रुवारी रोजी लातूर जिल्हाधिकारी कार्यालयावर कामगारांचा विराट मोर्चा काढण्यात येणार आहे. असे आवाहन देखील कामगार नेते होळीकर यांनी आज पत्रकार भवन येथील कामगारांच्या व्यापक बैठकीत केले.

कामगार कायदे रद्द केले आहेत. या संदर्भात आज



३१ जानेवारी रोजी दुपारी पत्रकार भवन येथे अखिल महाराष्ट्र जनरल कामगार संघटनेची व्यापक बैठक झाली. यावेळी हा निर्णय सर्वानुमते घेण्यात आला.

यावेळी संघटनेचे संस्थापक अध्यक्ष राजकुमार होळीकर, उपाध्यक्ष सुरेश काटे, भटक्या विमुक्तांचे नेते प्रा. सुधीर अनवले, सचिव शिवाजी भंडारे, इंजि. शफी शेख, लातूर तालुकाध्यक्ष अंकुश टकळगे, शहर सचिव महेंद्र कांबळे आदींची प्रमुख उपस्थिती होती.

राजकुमार होळीकर म्हणाले, देशातील ४० कोटी बांधकाम कामगार, घरेलू कामगार, सफाई कामगार, कारखान्यात काम करणारे कामगारांच्या हिताचे शंभर वर्षांपासूनचे कायदे केंद्र सरकारने रद्द केले आहेत. म्हणजे मोदी सरकारचा कामगारांना दरिद्री आणि बेरोजगार

करण्याचा, गुलाम करण्याचा प्रयत्न आहे. कामगारांना ईपीएफ, इजीएस, शिष्यवृत्ती, आरोग्य, समान आणि किमान वेतन मिळणार नाही. तसेच इतर सवलती देखील मिळणार नाहीत. हे सरकार कामगार विरोधी आहे. त्यामुळे ७ फेब्रुवारी रोजी होणाऱ्या जिल्हा परिषद, पंचायत समिती निवडणुकीत भाजपच्या उमेदवारांना मतदान करू नका, असे आवाहन करून येत्या १२ फेब्रुवारी रोजी लातूर जिल्हाधिकारी कार्यालयावर भव्य मोर्चा काढण्यात येणार आहे. या मोर्चात कामगारांनी मोठ्या संख्येने सहभागी व्हावे, असे आवाहन कामगार नेते राजकुमार होळीकर यांनी यावेळी केले. या बैठकीत प्रा. सुधीर अनवले यांनी गरीब, कामगारांना गुलाम करण्याचे काम सुरू आहे, कुणालाही मतदान करा पण भाजपला मतदान करू नका, असे आवाहन केले. तसेच इंजि. शफी शेख, सुरेश काटे, महेंद्र कांबळे आदींनी आपले विचार मांडले. या बैठकीत घरेलू कामगारांना कार्ड वाटप करण्यात आले. प्रमोद बानाटे यांनी सूत्रसंचालन केले.

जि. प. आणि पं. स. निवडणूक आणि केंद्र सरकारने कामगारांचे शंभर वर्षांपासूनचे महत्त्वाचे

आदर्श कॉलनीत सुरु असलेल्या वेश्या व्यवसायावर धाड; ४ पीडित महिलांची सुटका, महिला आरोपी अटकेत

लातूर :-लातूर शहरामध्ये अनैतिक मानवी वाहतूक व वेश्या व्यवसायास पूर्णतः आळा घालण्याच्या दृष्टीने पोलीस अधीक्षक, लातूर श्री. अमोल तांबे व अपर पोलीस अधीक्षक, लातूर श्री. मंगेश चव्हाण यांच्या मार्गदर्शनाखाली अनैतिक मानवी वाहतूक प्रतिबंध कक्ष, लातूर यांच्यामार्फत सातत्याने विशेष धडक मोहिमा राबविण्यात येत आहेत. या मोहिमेच्या अनुषंगाने दिनांक ३०/०१/२०२६ रोजी लातूर शहरातील अदर्श कॉलनी परिसरात सुरु असलेल्या अनैतिक वेश्या व्यवसायावर अनैतिक मानवी वाहतूक प्रतिबंध कक्षाच्या पथकाने धाड टाकून एका महिला आरोपीस ताब्यात घेऊन ४ पीडित महिलांची सुरक्षित सुटका केली आहे. सविस्तर माहिती अशी की,लातूर शहरातील अदर्श कॉलनी येथील अदर्श सदनिका सी विंग, सातवा मजला, फ्लॅट क्रमांक ७०२ येथे एक महिला ही भाड्याने राहून लातूर शहर व परिसरातील महिलांना आर्थिक आमिष दाखवून त्या ठिकाणी बोलावून घेत होती व त्यांच्याकडून अनैतिक वेश्या

व्यवसाय करून घेत असल्याची गोपनीय माहिती अनैतिक मानवी वाहतूक प्रतिबंध कक्षास प्राप्त झाली होती. सदर माहितीची खातरजमा करण्यासाठी पोलीस पथकाने बनावट ग्राहकास सदर ठिकाणी पाठवून खात्री करून घेतल्यानंतर, बनावट ग्राहकाच्या ठरलेल्या इशान्यावरून पोलीस पथकाने सदर फ्लॅटवर अचानक छापा टाकला. छापादरम्यान फ्लॅटमध्ये वेश्या व्यवसाय चालविणारी महिला आरोपी तसेच वेश्या व्यवसायासाठी बोलावून घेतलेल्या ४ पीडित महिला आढळून आल्या. तात्काळ कारवाई करत आरोपी महिलेस ताब्यात घेण्यात आले व पीडित महिलांची सुरक्षित सुटका करण्यात आली आहे. या प्रकरणी पोलीस स्टेशन शिवाजीनगर, लातूर येथे आरोपीविरुद्ध भारतीय न्याय संहिता कलम १४३ तसेच अनैतिक व्यापार (प्रतिबंध) अधिनियम, १९५६ चे कलम ३, ४ व ५ (पिटा अक्ट) अन्वये गुन्हा दाखल करण्यात आला आहे. सदर गुन्हाचा पुढील तपास पोलीस निरीक्षक श्री. अभिषेक

शिंदे, पो.स्टे. शिवाजीनगर, लातूर हे करीत आहेत. सदरची कारवाई वरिष्ठांचे मार्गदर्शनात पोलीस निरीक्षक श्री. आशोक आनंत्रे,सहाय्यक पोलीस निरीक्षक श्री. भालचंद्र तिडके, पोलीस अमलदार सदानंद योगी, प्रकाश जाधव, निहाल मणियार महिला पोलीस अमलदार लता गिरी, अंबिका घनगावे यांनी अनैतिक मानवी वाहतूक प्रतिबंध कक्ष, लातूर येथील अधिकारी व अंमलदार यांनी अत्यंत कौशल्यपूर्ण व गोपनीय पद्धतीने पार पाडली. लातूर शहर व जिल्ह्यात अनैतिक मानवी वाहतूक, वेश्या व्यवसाय व महिलांच्या शोषणास कोणत्याही परिस्थितीत थारा दिला जाणार नाही. अशा स्वरूपाच्या गुन्ह्यांमध्ये प्रत्यक्ष किंवा अप्रत्यक्षपणे सहभागी असणाऱ्यांविरुद्ध कायदानुसार कठोर कारवाई करण्यात येणार आहे नागरिकांनी अशा प्रकारच्या बेकायदेशीर कृत्यांची माहिती जवळच्या पोलीस ठाण्यास किंवा अनैतिक मानवी वाहतूक प्रतिबंध कक्षास त्वरित कळवावी, असे आवाहनही करण्यात आले आहे.

धनादेश न वटल्याप्रकरणी आरोपीस दंडासह एक वर्षाच्या कारावासाची शिक्षा

लातूर : कौटुंबिक अडचण व मुलीच्या विवाहासाठी झालेले देणे चुकते करण्यासाठी घेतलेल्या ५० हजार रुपयांच्या कर्जाच्या परतफेडीसाठी दिलेला धनादेश न वटल्याप्रकरणी लातूरचे प्रथमवर्ग सह न्यायदंडाधिकारी न्या. मा. गो. मोरे यांनी आरोपीस १ लाख ३ हजार रुपयांच्या दंडासह एक वर्षाच्या साध्या कारावासाची शिक्षा सुनावली आहे. याबाबतची सविस्तर माहिती अशी की, लातूर शहरातील देशपांडे गल्ली, तानाजी चौकातील इस्माईल उस्मान शेख (ह.मु. औसा) यांनी राजकुमार नागनाथ कापसे यांच्या मे.सिद्धेश्वर मनिर्लेडर्स लातूर (शासनमान्य फायनान्स) कडून दि. २५ सप्टेंबर २०१६ रोजी सहा महिन्यांच्या मुदतीसाठी कौटुंबिक अडचण व मुलीच्या

विवाहासाठी झालेले देणे चुकते करण्यासाठी ५० हजार रुपयांचे कर्ज घेतले होते. या कर्जाची सहा महिन्यांची मुदत उलटून गेली तरीही त्यांनी मे.सिद्धेश्वर मनिर्लेडर्सला पैसे परत दिले नाहीत. या रकमेच्या वसुलीसाठी राजकुमार कापसे यांनी सतत तगादा लावला असता इस्माईल उस्मान शेख यांनी युनियन बँक ऑफ इंडिया, शाखा लातूरचा धनादेश क्रमांक ०२८४४४ हा दि. ३ एप्रिल २०१७ रोजीचा व्याज व कर्जाच्या रकमेपोटी एकूण ५१ हजार ५०० रुपयांचा धनादेश मे. सिद्धेश्वर मनिर्लेडर्सच्या नावाने दिला होता. तो धनादेश देय तारखेला इंदिरा महिला नागरी सहकारी बँक, शाखा गांधी मार्केट लातूर येथील खात्यावर लावला. मात्र, सदरचा धनादेश खात्यावर पुरेशी रक्कम उपलब्ध नसल्याच्या

कारणावरून न वटता परत आला. धनादेश परत आल्यानंतरही राजकुमार कापसे यांनी इस्माईल उस्मान शेख यांच्याकडे पैशाची मागणी केली. त्यावेळी आरोपीने पैसे देण्यास टाळाटाळाचे धोरण अवलंबल्याने अखेर कापसे यांनी याप्रकरणी कलम १३८ नुसार सह न्यायदंडाधिकारी प्रथमवर्ग न्या. मा. गो. मोरे यांच्या न्यायालयात रितसर तक्रार दाखल केली होती. या प्रकरणी सुनावणी होऊन आरोपीने जाणीवपूर्वक फसवणूक केल्याचे निदर्शनास आल्याने त्याला १ लाख ३ हजार रुपये दंड व एक वर्षाची शिक्षा सुनावली. याप्रकरणी फिर्यादी राजकुमार कापसे यांच्या वतीने अॅड. नसीर एच. शेख, अॅड. ए.आर. टेकाळे, अॅड. वसीम सय्यद, अॅड. प्रवीण शिंदे यांनी काम पाहिले.

कृत्रिम दंत रोपणातून गमावलेल्या दातांचे पुनर्वसन शक्य डॉ. सुषेन गांजरे, एमआयडीएसआर दंत महाविद्यालयात राष्ट्रीय कृत्रिम दंत रोपण दिन साजरा

लातूर,- आधुनिक दंत वैद्यकशास्त्रात कृत्रिम दंत एमआयडीएसआर दंत महाविद्यालय व रुग्णालयात तज्ज्ञ



रोपणाच्या माध्यमातून गमावलेल्या दातांचे तसेच संपूर्ण मुखाचे पुनर्वसन करणे शक्य झाले आहे. या उपचारपद्धतीमुळे रुग्णांचे बोलणे, चावणे, निखळ हास्य व चेहऱ्याचे सौंदर्य पुन्हा प्राप्त होऊ शकते, असे प्रतिपादन एमआयडीएसआर दंत महाविद्यालयातील कृत्रिम दंत रोपण विभाग प्रमुख डॉ. सुषेन गांजरे यांनी केले. एमआयडीएसआर दंत महाविद्यालयातील कृत्रिम दंत रोपण विभागाच्या वतीने राष्ट्रीय कृत्रिम दंत रोपण दिनानिमित्त आयोजित कार्यक्रमात ते बोलत होते. यावेळी डॉ. भूषण बांगर, डॉ. शशी पाटील, डॉ. शितल वाघ, डॉ. बालाजी मुंडे, डॉ. योगेश नागरगोजे, डॉ. प्रणोती चिंचनसुरे, डॉ. शारदा झाडके, डॉ. प्रतिक्षा सोमवंशी हे उपस्थित होते. पुढे बोलताना डॉ. सुषेन गांजरे म्हणाले की, सतत गोड पदार्थांचे सेवन, दात योग्य पद्धतीने न घासणे, चुकीच्या खाण्यापिण्याच्या सवयी, तंबाखू व व्यसनांमुळे दात किडणे, हलणे व गळून पडण्याचे प्रमाण वाढले आहे. काही रुग्णांत दातही काढावे लागतात. दात काढल्यानंतर बोलणे, चावणे, निखळ हास्य व चेहऱ्याचे सौंदर्य यावर परिणाम होतो तसेच पचनसंस्थेच्या तक्रारी उद्भवतात. या समस्यांवर उपाय म्हणून तोंडातील मजबूत व निरोगी दातांच्या सहाय्याने दात नसलेल्या ठिकाणी अद्ययावत उपकरणांच्या माध्यमातून नवीन कृत्रिम पक्के दात बसवता येतात. तसेच तोंडातील वरील व खालच्या जबड्यातील निरोगी व पक्क्या दातांचा आधार घेऊन संपूर्ण दातांचे कृत्रिमरित्या पुनर्वसन करणे ही शक्य आहे. यासाठी फिक्स कॅम, सिरेमिक ब्रिज, दंत प्रत्यारोपण, फुल माउथ रिहॅबिलिटेशन, स्माईल डिझायनिंग, संपूर्ण कवळी हे उपचार

डॉक्टरांकडून केले जात आहेत. त्याचबरोबर दंत प्रत्यारोपण अर्थात डेंटल इम्प्लान्ट्स या उपचारात जबड्याच्या हाडात स्क्रू बसवून त्यावर कायमस्वरूपी दात बसवले जातात. या उपचारात शेजारच्या निरोगी दातांना कोणतीही इजा होत नाही आणि हे दात नैसर्गिक दातांप्रमाणे कार्य करतात. हाड कमी असल्यास बोन ऑगमेंटेशन तंत्रानेही इम्प्लान्ट बसवता येतात. डेंटल इम्प्लान्ट्सविषयी असलेले गैरसमज चुकीचे असून ही उपचारपद्धती सुरक्षित, दीर्घकाळ टिकणारी व आता परवडणारी आहे. एमआयडीएसआर दंत रुग्णालय येथे अत्याधुनिक दंत रोपण सुविधा उपलब्ध असून गरजू रुग्णांनी त्याचा लाभ घ्यावा, असे आवाहनही डॉ. गांजरे यांनी केले. यावेळी राष्ट्रीय कृत्रिम दंत रोपण दिनानिमित्त इंडियन प्रोस्थोडॉन्टिस्ट सोसायटी २०२६ च्या थीमवर आधारित विविध शैक्षणिक आणि सर्जनशील स्पर्धांचे आयोजन करण्यात आले होते. यामध्ये साबणावर कोरीव काम या स्पर्धेत विरनाथ भोजने प्रथम, सिद्दीका शेख व्दितीय, अपेक्षा पाफळ तृतीय क्रमांक मिळवला. स्केच स्पर्धेत आकांक्षा कळसकर प्रथम, आचल शिंदे व्दितीय, रील स्पर्धेत प्रीती सिंग प्रथम, ऑंकार आणि टीम व्दितीय तर मीम स्पर्धेत वैष्णवी गिट्टे यांनी प्रथम क्रमांक पटकावला. याव्यतिरिक्त, ट्रेझर हंट, ओपन माईक-टूथटेल्स आणि कॅन्व द मॅच यांसारखे मनोरंजक उपक्रम आणि खेळ आयोजित करण्यात आले. या कार्यक्रमात कृत्रिम दंत रोपण विभागातील प्राध्यापक, एम.डी.एस. पदव्युत्तर विद्यार्थी, इंटरन आणि बी.एस. सर्व पदवीपूर्व विद्यार्थ्यांनी उत्स्फूर्त सहभाग नोंदवला.

‘राजमाता जिजामाता’त पालक मेळावा उत्साहात

लातूर : येथील शिवनगरातील राजमाता जिजामाता विद्यालयात शनिवारी पालक मेळावा उत्साहात पार पडला. यावेळी पालकांना विद्यार्थ्यांच्या शैक्षणिक प्रगतीची माहिती देऊन, विविध स्पर्धांतील यशस्वी विद्यार्थ्यांना मान्यवरांच्या हस्ते गौरविण्यात आले. अध्यक्षस्थानी संस्थेचे सचिव प्राचार्य डी. एन. केंद्रे होते. यावेळी प्रमुख पाहुणे म्हणून शिक्षण उपसंचालक कार्यालयातील सेवानिवृत्त प्रशासकीय अधिकारी एन. पी. सोनवणे, उपप्राचार्या कविता केंद्रे, संस्था समन्वयक अश्विनी केंद्रे, समन्वयक वैशाली केंद्रे यांची प्रमुख उपस्थिती होते. पालक मेळावे विद्यार्थ्यांच्या सर्वांगीण विकासासाठी आणि शाळा-पालक संबंध दृढ करण्यासाठी अत्यंत महत्त्वाचे असतात.

विद्यार्थ्यांनी अभ्यासात सातत्य ठेवून आपल्या पालकांचे स्वप्न साकार करावे, असे आवाहन सोनवणे यांनी केले. अध्यक्षीय समारोपात प्राचार्य डी. एन. केंद्रे म्हणाले, या विद्यालयात विद्यार्थ्यांना संस्कारासोबत गुणवत्तापूर्ण शिक्षण दिले जाते. विद्यार्थ्यांनी जिद्द, चिकाटी बाळगून नियमित सराव करून आत्मविश्वासाने परीक्षेला सामोरे जावे, असे आवाहन त्यांनी केले. यावेळी प्रा. वैशाली पाटील यांच्यासह अक्षरा राऊत आणि प्रथमेश कदम या विद्यार्थ्यांनी मनोगत व्यक्त केले. प्रारंभी मान्यवरांच्या हस्ते दीपप्रज्वलन व प्रतिमा पूजन करण्यात आले. प्राचार्य केंद्रे यांनी प्रमुख पाहुणे सोनवणे यांचे विठ्ठल रत्नमणीची मूर्ती, शाल व पुष्पगुच्छ देऊन स्वागत केले. प्रा. येडले आणि त्यांच्या चमुने स्वागत गीत सादर केले. प्रास्ताविक व सूत्रसंचालन समन्वयक राजीव मुंडे यांनी केले तर आभार मदन धुमाळ यांनी मानले. मेळाव्यास सुधाकर लोहकरे, संजय गुरम, कल्पना नवगरे यांच्यासह अन्य शिक्षक, कर्मचारी, पालक व विद्यार्थी मोठ्या संख्येने उपस्थित होते.

कामखेडा गटात भाजपाला बहुमताने विजयी करा; जिल्ह्याचे मुख्यमंत्रीपद मिळू शकते आ. कराड

लातूर - महाराष्ट्राच्या विकासाची संधी मला मिळाली हे माझे भाग्य काँग्रेसचे प्रामाणिकपणे आणि निष्ठेने



अंमलबजावणी मंत्रालयातून मुख्यमंत्री करतात, त्याच पद्धतीने ग्रामीण भागाच्या विकासाचे जिल्हा परिषद मंत्रालय असून जिपचा अध्यक्ष जिल्ह्याचा मुख्यमंत्री असतो लातूरचा अध्यक्ष भाजपचाच होणार यात कसलीच शंका नाही, आणि तो मान कामखेडा गटाला मिळू शकतो तेंव्हा कामखेडा जिल्हा परिषद मतदार संघातून भाजपाच्या सौ. सरिताताई भिसे यांच्यासह दोन्ही पंचायत समिती उमेदवारांना बहुमताने विजयी करावे असे आवाहन भाजपाचे नेते आ. रमेशअप्पा कराड यांनी केले. भारतीय जनता पार्टीच्या कामखेडा जिल्हा परिषद गटातील उमेदवार सौ. सरिताताई शंकरराव भिसे कामखेडा पंस गणातील उमेदवार शरद दरेकर आणि मोटेगाव पंस गणातील उमेदवार संतोष चव्हाण यांच्या प्रचारानिमित्ताने लातूर ग्रामीणचे आमदार श्री. रमेशअप्पा कराड यांनी शनिवारी सकाळी कामखेडा, ततापूर आणि गरसुळी येथे मतदारांच्या प्रचार बैठका घेतल्या. तिन्ही ठिकाणी मतदारांचा प्रचंड प्रतिसाद मिळाला. यावेळी तिन्ही उमेदवारसह माजी आमदार त्र्यंबकनाना भिसे, माजी सनदी अधिकारी शंकरराव भिसे, रेणापूरचे प्रथम नगराध्यक्ष अभिषेक आकनगिरे, ओबीसी मोर्चाचे डॉ. बाबासाहेब घुले, माजी सभापती अनिल भिसे, डॉ. गोपाळ पाटील, अशोक राठोड, अजय गुडे, ज्ञानोबा औसेकर, अजय राठोड, आनंत पाटील, आप्पासाहेब पाटील, श्रीनिवास चव्हाण, बालाजी राठोड, अजित पाटील, राज जाधव, श्रीमंत नागरगोजे, नानासाहेब कसपटे, दीपक पवार, राजू हाके, निवृत्ती गुंडरे यांच्यासह अनेकांची प्रमुख उपस्थिती होती. लोकनेते स्वर्गीय गोपीनाथरावजी मुंडे साहेब यांच्यावर प्रेम करणारा हा परिसर असून या भागाचे नेतृत्व करण्याची

समजतो असे सांगून आ. रमेशअप्पा कराड म्हणाले की, पंधरा वर्ष काँग्रेस आमदारांनी या भागात कसलेही विकासाचे काम केले नाही. विकास खुंटला असे म्हणणाऱ्या माजी आमदार आणि गेल्या पाच वर्षात कोणती कामे केली काय दिवे लावले असा प्रश्न उपस्थित करून गेल्या चार-पाच वर्षात लाखो नव्हे तर कोट्यावधीचा निधी आणून गावागावात वाडी वस्तीत विकासाच्या योजना काय असतात याची जाणीव करून देण्याचे काम केले आहे. मी जे बोलतो ते करून दाखवतो. शेतकऱ्यांची आडवा आणि जिरवा काँग्रेसचे धोरण असून ऊसाच्या प्रत्येक गाडीमागे तीन टन उसाचा काटा मारण्याचे पाप होत आहे. साखर कारखाने शेतकऱ्यांच्या मालकीचे असतानाही नौकरासारखी वागणूक दिली जाते ही परिस्थिती बदलावी लागेल असे सांगून आ. रमेशअप्पा कराड म्हणाले की, पंतप्रधान नरेंद्रजी मोदी आणि मुख्यमंत्री देवेंद्रजी फडणवीस यांनी देशात आणि राज्यात विकासाचा डोंगर उभा केला. जात, धर्म न पाहता जो गरजू आहे पात्र आहे अशा सर्व लाभार्थ्यांना घरकुला सह विविध योजना देण्याचे काम केले जात आहे. मात्र काँग्रेसच्या काळात पुढाऱ्यांच्या मागे पुढे फिरणाऱ्यालाच घरकुले मिळत होती. विकास कामांना आडवे येणाऱ्या काँग्रेसवाल्यांना आडवे करण्याची ही वेळ आली असून आपल्या गावाचा परिसराचा सर्वांगीण विकास घडवून आणण्यासाठी भाजपाच्या चारित्र्यसंपन्न आणि उच्चशिक्षित उमेदवारांना आशीर्वाद देऊन बहुमताने विजयी करावे असेही आवाहन केले. यावेळी बोलताना माजी आमदार त्र्यंबकनाना भिसे म्हणाले की, काँग्रेसमध्ये आज विलासरावांसारखी विकासाची दृष्टी असलेले नेते नाहीत.

काम करीत होतो पक्षाने मला उमेदवारी दिली जनतेने आशीर्वाद देऊन आमदार केले मात्र काँग्रेसच्या नेते मंडळींनी कधीही मला आमदारकीचे सुख मिळू दिले नाही. हवे तसे काम करू दिले नाही. पदोपदी अडचणी निर्माण करण्याचा प्रयत्न झाला अत्यंत खालच्या स्तरावर राजकारण केले हे सर्व सहन होत नसल्याने विकासाची दृष्टी असलेल्या भाजपात प्रवेश केला. नरेंद्रजी मोदी आणि देवेंद्रजी फडणवीस यांनी देशात आणि राज्यात विकासाची उंची गाठली आहे. आ. रमेशअप्पा कराड यांनी गावो गावी विकास निधी आणून ग्रामीण भागाच्या विकासाला गती दिली असून आपणांच्या कार्याचे सर्वत्र कौतुक केले जात आहे. तेंव्हा विकासाची दृष्टी असलेल्या भाजपाला साथ देऊन आ. रमेशअप्पा कराड यांच्या नेतृत्वातील जिल्हा परिषद आणि पंचायत समितीच्या तिन्ही उमेदवारांना बहुमताने विजयी करा असे बोलून दाखवले. या प्रचार बैठकीस त्या त्या गावातील सुभाष पवार, संदिपान मेकले, अमोल वाघमारे, विलास सूर्यवंशी, शिवराज चिल्लरो, सिद्धाराम बिडवे, सोमनाथ चिल्लरो, संजय भिसे, संगमेश्वर चिल्लरो, परमेश्वर बिडवे, नेताजी सूर्यवंशी, सूर्यकांत सूर्यवंशी, उद्भव धावणे, संतोष तंगळे, गोविंद साखरे, ऋषिकेश पाटील, सुशील चव्हाण, सुरेश चव्हाण, निवृत्ती गुंडरे, बालाजी रूपनावर, बाबासाहेब घोडके, शाम पालकर, ओमप्रकाश कातळे, अरुण कातळे, रावसाहेब पवार, संतोष कातळे, अभिमान पांचाळ, गणपत मोरे, सचिन चिल्लरो, शिवशंकर बिडवे, भागवत चिल्लरो यांच्यासह भाजपाचे कार्यकर्ते पदाधिकारी त्यांच्या गावातील महिला पुरुष मतदारांनी मोठा प्रतिसाद दिला.

डॉ.नागोराव कुंभार यांना डॉ.यशवंत सुमंत स्मृती जीवनगौरव पुरस्कार जाहीर

लातूर: महाराष्ट्रातील थोर विचारवंत, विचारशालाका त्रैमासिकाचे संपादक डॉ.नागोराव कुंभार यांना डॉ.यशवंत सुमंत स्मृती जीवनगौरव पुरस्कार जाहीर झाला असून, त्याचे वितरण रविवार, दि.१ फेब्रुवारी २०२६ रोजी सायंकाळी स.ब.सार्वजनिक जिल्हा ग्रंथालय सभागृह, वर्धा येथे होणार आहे. ज्येष्ठ विचारवंत डॉ.भा.ल.भोळे व डॉ.यशवंत सुमंत यांच्या स्मृतीप्रित्यर्थ यशवंतराव दाते स्मृती संस्था आणि सुमंत परिवाराच्या संयुक्त विद्यमाने दरवर्षी विविध राज्यातील मान्यवरांना विविध पुरस्काराने सन्मानित करण्यात येते.वर्ष २०२५ च्या पुरस्काराची घोषणा करण्यात आली असून,त्यात डॉ.नागोराव कुंभार यांना डॉ.यशवंत सुमंत स्मृती जीवन गौरव पुरस्कार जाहीर झाला आहे. पुणेच्या दीपक गायकवाड लिखित पेरियार -मिथक आणि वास्तव



वैचारिक ग्रंथाला,डॉ.भा.ल.भोळे स्मृती पुरस्कार जाहीर झाला आहे.सामाजिक कार्यकर्त्या वृषाली मगदुम यांना डॉ.भा.ल.भोळे स्मृती सामाजिक कार्यकर्ता पुरस्कार तसेच अभ्यासक डॉ. देवकुमार अहिरे यांची डॉ.यशवंत सुमंत स्मृती युवा संशोधक प्रेरणा पुरस्कारासाठी निवड करण्यात आली आहे. सदरील पुरस्काराचे वितरण सर्व संस्थेचे प्रमुख डॉ.अभय बंग यांच्या हस्ते होणार असून, या कार्यक्रमाला महाराष्ट्र राज्य ग्रंथालय संघाचे अध्यक्ष डॉ.गजानन कोटेवार,विदर्भ साहित्य संघाचे व यशवंतराव दाते स्मृती संस्था वर्धाचे अध्यक्ष प्रदीप दाते यांची प्रमुख उपस्थिती राहणार आहे. सदरील कार्यक्रमाला उपस्थित राहण्याचे आवाहन पुरस्कार निवड समितीचे निमंत्रक किशोर बेडकिहाळ,संयोजक डॉ.राजेंद्र मुंढे,सदस्य प्रा.हाशम शेख, संजय इंगळे तिगावकर, हिरण्मय भोळे आदिनी केले आहे.

इयत्ता दहावी, बारावी परीक्षा पूर्वतयारीचा.जिल्हाधिकारी वर्षा ठाकूर-घुगे यांनी घेतला आढावा

लातूर : जिल्ह्यातील १५२ परीक्षा केंद्रांवर इयत्ता दहावीची आणि १०० परीक्षा केंद्रांवर इयत्ता बारावीची परीक्षा होणार आहे. इयत्ता बारावीची परीक्षा १० फेब्रुवारी २०२६ पासून तर इयत्ता दहावीची परीक्षा २० फेब्रुवारी २०२६ पासून सुरु होत आहे. या परीक्षा भयमुक्त व कॉपीमुक्त वातावरणात पार पडाव्यात, यासाठी जिल्हा प्रशासनामार्फत पूर्वतयारी सुरु आहे. जिल्हाधिकारी वर्षा ठाकूर-घुगे यांनी नुकताच या पूर्वतयारीचा आढावा घेवून आवश्यक सूचना केल्या. शिक्षण उपसंचालक डॉ. दत्तात्रय मठपती, शिक्षणाधिकारी तुसी अंधारे यांच्यासह शिक्षण विभागाचे

अधिकारी यावेळी उपस्थित होते. लातूर जिल्ह्यातून ३९ हजार २४२ विद्यार्थी इयत्ता दहावी, तर ३६ हजार ५११ विद्यार्थी इयत्ता बारावीची परीक्षा देणार आहेत. प्रत्येक परीक्षा कक्षात, परिसरात सीसीटीव्ही बसविण्यात येणार आहेत. परीक्षा देत असतांना विद्यार्थ्यांनी काय करावे, काय करू नये, याबाबतच्या सूचना प्रत्येक परीक्षा केंद्राच्या सूचनाफलकावर लावण्यात येणार आहेत. राज्य मंडळामार्फत तयार करण्यात आलेले परीक्षेतील गैरप्रकाराबाबतच्या शास्तीचे व्हिडीओ सर्व समाजमाध्यमांवर प्रसारित करण्याच्या सूचना यावेळी देण्यात आल्या.

तालुकास्तर, जिल्हा परिषद स्तरावर व जिल्हाधिकारी कार्यालय स्तरावर झूम पत्रा वापर करून वॉर रुम स्थापित करण्यात येणार असून प्रत्येक परीक्षा केंद्रावर त्रिस्तरीय नजर व निगराणी ठेवली जाणार आहे. कॉपी प्रकरणांची माहिती देण्यासाठी टोल फ्री मोबाईल संपर्क क्रमांक वर्तमानपत्रात प्रसिध्द करण्यात येणार आहे. प्रत्येक परीक्षा केंद्रास व परिसरात चोख पोलीस बंदोबस्त तैनात असेल आणि परीक्षा कालावधीत सर्व परीक्षा केंद्रावर व परिसरामत प्रतिबंधात्मक आदेश लागू करण्यात येणार आहेत, अशी माहिती शिक्षण विभागामार्फत देण्यात आली.

सर्व सामान्य माणूस व शेतकरी हिताची धोरण न राबवता उद्योजक अदानी व अंबानीधारिणे धोरणे राबविणाऱ्या राज्य तसेच केंद्र सरकारला जमिनीवर आणा माजी खासदार, शेतकरी नेते राजु शेटी यांचे मतदारांना आवाहन



लातूर प्रतिनिधी: राज्यातील व केंद्रातील शिरूर अनंतपाळ तालुक्यातील सरकार सर्व सामान्य माणूस व शेतकरी यांच्या हिताचे निर्णय कमी आणि अदानी तसेच अंबानी सारख्या उद्योजकासाठी उद्योग धारिणे अधिक निर्णय घेणारे सरकार असून आपण त्यांना जमिनीवर आणून त्यांची जागा दाखवावी आणि याची सुरुवात या जिल्हा परिषद तसेच पंचायत समिती निवडणुकीपासून करावी असे आवाहन स्वाभिमानी शेतकरी संघटनेचे अध्यक्ष माजी खासदार राजु शेटी यांनी केले ते लातूर जिल्हा परिषद व पंचायत समिती निवडणूक निमित्ताने साकोळ या ठिकाणी आयोजित जाहीर प्रचार सभेत बोलत होते. लातूरसह राज्यभरात जिल्हा परिषद व पंचायत समिती स्थानिक स्वराज्य संस्था सार्वत्रिक निवडणूक २०२६ करिता प्रचाराची रणधुमाळी सद्या सुरु असून लातूर जिल्हा परिषद व पंचायत समिती निवडणूक २०२६ निमित्ताने शेतकरी संघटनेचे अध्यक्ष माजी खासदार राजु शेटी यांच्या प्रमुख उपस्थितीत दि. ३१ जानेवारी शनिवार रोजी सकाळी शिरूर अनंतपाळ तालुक्यातील साकोळ येथील बस स्थानकासमोर काँग्रेस आघाडी उमेदवारांच्या प्रचारार्थ जाहीर प्रचार सभा पार पडली. लातूर जिल्हा परिषद व पंचायत समिती निवडणूक साठी सुरु असलेल्या प्रचारात काँग्रेस आघाडीच्या सर्व उमेदवारांना आघाडी घेतल्याचे दिसत असून मतदारांतून देखील चांगला प्रतिसाद मिळत आहे. काँग्रेस आघाडीच्या शिरूर अनंतपाळ तालुक्यातील साकोळ जिल्हा परिषद गटातील श्री.माणिक दौलतराव गायकवाड,पंचायत समिती गणातील सौ. आशा गजेंद्र सूर्यवंशी,आणि हिसामाबाद पंचायत समिती गणातील श्री.धोंडीराम यादव ढोक या काँग्रेस आघाडी उमेदवारांच्या प्रचारार्थ सदरील सभेचे आयोजन करण्यात आलेले होते. स्वाभिमानी शेतकरी संघटनेचे संस्थापक अध्यक्ष, माजी खासदार राजु शेटी यांच्या प्रमुख उपस्थितीत आणि माधवराव अण्णा बर्गे यांच्या अध्यक्षतेखाली पार पडलेल्या या सभेत मान्यवरांच्या हस्ते श्रीफळ वाढवून साकोळ जिल्हा परिषद गट व गणातील काँग्रेस आघाडीच्या उमेदवारांच्या प्रचाराचा शुभारंभ करण्यात आला.

लातूर प्रतिनिधी: राज्यातील व केंद्रातील शिरूर अनंतपाळ तालुक्यातील साकोळ या ठिकाणी पार पडलेल्या जाहीर प्रचार सभेस साकोळ जिल्हा परिषद गट व पंचायत समिती गणातील मतदारांचा चांगला प्रतिसाद मिळाल्याचे पाहायला मिळाले. सामान्य कुटुंबातील व मदतीला धावून येणाऱ्या काँग्रेस आघाडीच्या सर्व उमेदवारांना बहुमताने निवडून आणण्याचा निर्धार उपस्थित मतदाराणी यावेळी केला. 'यावेळी बोलताना स्वाभिमानी शेतकरी संघटनेचे संस्थापक अध्यक्ष,माजी खासदार राजु शेटी म्हणाले,लातूर जिल्हा परिषद व पंचायत समिती निवडणूक अनुषंगाने साकोळ गट व गणातील काँग्रेस आघाडी उमेदवारांच्या प्रचारासाठी आयोजित करण्यात आलेल्या या जाहीर सभेसाठी आपण सर्वजण आज एकत्र जमलो आहोत.या निवडणुकीत आम्ही सर्वांनी संयुक्तरीत्या लढण्याचा निर्णय घेतला असून या निवडणुकीत काँग्रेस आघाडी उमेदवारांना निवडून घ्यावे अशी विनंती करण्यासाठी आल्याचे सांगत आज राज्यात आणि देशात असलेल्या देवेंद्र फडणवीस व नरेंद्र मोदी सरकारने चुकीची धोरणे राबवली ज्यामुळे राज्याची आणि देशाची सातत्याने पीछेहाट होत असल्याचा घणाघात सुरुवातीलाच करित त्यांनी मतदारांशी संवाद साधला. यावेळी बोलताना ते म्हणाले, राज्यातील भाजप सरकार आज म्हणते आम्ही दरमहा राज्यातील लाडक्या बहिर्गोना १५०० रुपये देतो पण महिन्याला आपल्या कुटुंबासाठी लागणारा किराणा माल, दुचाकीचे पेट्रोल, मुलांचा शालेय साहित्य खर्च, शेतीला लागणारे खत बी बियानांचे वाढणारे भाव,घरातील जेष्ठ व्यक्ति साठी लागणारी गोळ्या औषधे,मोबाईल व केबल टिव्ह रिचार्ज खर्च यासह अनेक अन्य दैनंदिन बाबींवर महिन्याला सीएसटी जीएसटी सह आपला होणारा किमान खर्च २५ ते ३० हजार रुपये इतका आहे म्हणजे आपल्याच खिशावर आधी डाका घालायचा आनी त्यातून लाडक्या बहिर्गोना आम्ही दरमहा १५०० रुपये देतो अशी सातत्याने उपकाराची भाषा सरकार कडून केली जाते. यापासून आपण सावध व्हावे, आपण कष्ट करून घाम लाडून रोजगार हमीच्या

कामावर जाऊन केलेल्या कमाईवर डोळा ठेवणाऱ्या,जातिजातीत द्वेष निर्माण करणाऱ्या या सत्तेतील लबाडाना त्यांची जागा दाखवा अन्यथा हे लोक या राज्यातून देशातून आपल्याला या धनदांड्याकारिता बाहेर काढून फेकायला मागे पुढे पाहणार नाहीत याचा आपण विचार करावा आणि सत्ताबद्दलाची सुरुवात या निवडणुकीपासून आपण सर्वांनी करावी असे ते म्हणाले. पुढे बोलताना शेतकरी नेते माजी खासदार राजु शेटी म्हणाले, आपल्या जिह्यातील राज्यातील शेती व शेतकरी यांच्याकडे गांभीर्यने पहायला राज्य व केंद्र सरकारला अजिबात वेळ नाही,सुशिक्षित बेरोजगार तरुणांना नौकऱ्या नाहीत,एखादा व्यवसाय करायचा म्हटले तर बँका कर्ज देत नाहीत, कारण यांनी धोरणे ठरवताना सूक्ष्म उद्योग व सर्वसामान्य माणूस डोळ्यासमोर न ठेवता अदाणी व अंबानी यांच्या सारखे मोठे उद्योजक आणि याच उद्योजकांना धारिणे त्यांच्या हिताचे धोरण राज्यातले मुख्यमंत्री देवेंद्र फडणवीस व केंद्रातले पंतप्रधान नरेंद्र मोदी सरकार राबवत आहे.यामुळे लाखो सुशिक्षित बेरोजगार तरुण शिक्षण घेऊन पदव्या घेऊन दरवर्षी नौकर्याच्या शोधात फिरत आहेत, बेरोजगारांची दिवसेंदिवस कमी होण्याऐवजी वाढतच आहे,नौकऱ्या नसल्याने तरुणांचे विवाह जुळत नाहीत, हाताला काम नसल्याने युवक व्यसनाधीन बनत आहे याचा आपण सर्वांनी प्रामुख्याने तरुण युवकांनी गांभीर्यने विचार करावा असे ते म्हणाले. बेईमानीचा पैसा कमवून इमानदारीची भाषा हे लोक बोलत असून आपण आशा बेईमानीच्या मार्गाने वागणाऱ्या सोबत अजिबात इमानदारी राखण्याची आपल्याला गरज नाही असे आवाहन करीत ज्याने घाम गाळून शेतकरी व सर्व सामान्य माणसाच्या कल्याणासाठी काम केले,त्यांच्यासाठी झिजले आशा लोकांच्या व लोकप्रतिनिधीच्या पाठीशी आपण खंबीरपणे उभे राहावे आणि आपल्यासाठी धडपडणाऱ्या सामान्य कार्यकर्त्यांच्या पाठीशी उभे राहून राज्यातील व केंद्रातील सरकारला संदेश द्यावा की आपण धन दांडग्यांच्या नाही सर्व सामान्य शेतकरी कुटुंबातील माणसाच्या पाठिशी आहोत हे या निवडणुकीत दाखवून द्यावे असे आवाहन माजी खासदार शेतकरी नेते राजु शेटी यांनी उपस्थित मतदारांना केले. यावेळी बोलताना खासदार डॉ. शिवाजी काळगे म्हणाले, आज आपण साकोळ

जिल्हा परिषद गट व पंचायत समिती गण आलेले असून या ठिकाणी परिस्थिती उद्योजक निमित्ताने संवाद साधण्यासाठी आयोजित प्रचार सभेत एकत्रितपणे जमलेले आहोत. आपल्याला हे जिल्हा परिषद व पंचायत समिती निवडणूकिसाठीचे मतदान अतिशय जबाबदारीने करायचे असून आपण निवडून दिलेल्या उमेदवारांच्या माध्यमातून आपल्याला येणाऱ्या काळात या भागातील विविध प्रश्न,समस्या सोडवायच्या आहेत आणि यासाठी लातूर जिल्हा परिषद व पंचायत समिती मध्ये चांगले उमेदवार जाने अत्यंत महत्त्वाचे हे आणि या सर्व गोष्टी करताना ज्या गोष्टीची आवश्यकता असेल त्या पूर्ण करण्यासाठी आम्ही आपल्या काँग्रेस आघाडी उमेदवारांच्या सदैव सोबत राहणार आहोत त्यामुळे आपण अजिबात काळजी करू नये असे ते म्हणाले. पुढे बोलताना खासदार डॉ. शिवाजी काळगे म्हणाले आज तरुणांना रोजगार नाही, महागाई वाढत आहे, इंधन दरवाढ सुरुच आहे,शेतमालाला भाव नाही अशी परिस्थिती असताना ती सुधारण्यासाठी प्रयत्न न करता धन दंडग्यांच्या हिताचे निर्णय घेऊन राज्याला व देशाला खाईत घालण्याचे काम सत्ताधारी करीत असून ही परिस्थिती बदलण्यासाठी काँग्रेस आघाडीच्या उमेदवारांना विजयी करावे अशी विनंती शेवटी त्यांनी केली. यावेळी बोलताना माधव अण्णा बर्गे म्हणाले की, काँग्रेस पक्षाची देशाच्या पूर्वीची स्थापना असून त्यानंतर आलेल्या नवीन पक्षांनी देशात,राज्यात जनतेला भूल थापा देऊन सत्ता स्थापन केली पण या पक्षांमुळे आज आपल्या राज्याची व देशाची काय अवस्था झाली आहे हे आपण पाहतोय,ते आपल्याला पुन्हा एकदा गुलामगिरी कडे लोटत असून आपण याचा विचार करावा आणि ही परिस्थिती सुधारण्यासाठी आपल्याला मिळालेली ही संधी असून या जिल्हा परिषद व पंचायत समिती निवडणूकित आपण काँग्रेस आघाडी उमेदवारांना निवडून देत बदलाची सुरुवात करावी असे आवाहन त्यांनी केले. यावेळी बोलताना लातूर काँग्रेस जिल्हाध्यक्ष अभय साळुंके म्हणाले, लातूर जिल्हा परिषद व पंचायत समिती निवडणूक निमित्ताने आज आपण साकोळ मध्ये एकत्र

मागील काळात अत्यंत बिकट झाली आहे ती या ठिकाणच्या भाजप आमदार यांच्यामुळे या पासून आपण सावध राहण्याची गरज आहे.यांनी तरुणांना रेल्वे कोच कारखान्यात नौकरी देतो म्हणून ना कारखाना सुरु केला ना तरुणांना नौकरी दिली नाही अशा भूल थापा देणाऱ्या,जागा मांजरा कारखान्याची,भांडवल सरकारचे आणि कारखाना विदेशातील कंपनीच्या घशात घालणाऱ्या या भाजप सरकार आणि यांच्या खोटी आश्वासने देणाऱ्या नेत्यापासून सावध राहावे अशी विनंती करीत साकोळ सह लातूर जिल्हा परिषद व पंचायत समितीच्या काँग्रेस आघाडीच्या सर्व उमेदवारांना प्रचंड मतांनी विजयी करून आपल्या सेवेसाठी जिल्हा परिषद व पंचायत समिती मध्ये पाठवावे अशी विनंती उपस्थित मतदारांना त्यांनी केले. दरम्यान या जाहीर प्रचार सभेत माणिकराव गायकवाड, कु.प्राची मिरगळे, दिलीपराव ढोबळे, डॉ.अरविंद भातांबरे यांनी आपले मनोगत व्यक्त करीत साकोळ गट व गणातील काँग्रेस आघाडीच्या सर्व उमेदवारांना बहुमतानी विजयी करून आपल्या सेवेची संधी उपलब्ध करून द्यावी अशी विनंती केली. यावेळी एंड.उदय गवारे, माजी सैनिक मल्लिकार्जुन भिक्का, डॉ.अरविंद भातांबरे, चक्रधर शेळके,हमीद भाई शेख,आबासाहेब पाटील उजेडकर,ज्ञानेश्वर पाटील,काशिनाथ कडेकर,अशोक कोणाळे,अफसर मुल्ला,संजय बिराजदार उजेडकर,एंड. विजय जाधव, शीतल सोनवणे,गजेंद्र सूर्यवंशी,मुन्ना भालके,मनोज वाघमारे, संतोष महाजन,शिव शंकर भालके,दादाराव सूर्यवंशी,माणिकराव पाटील,भानुदास सूर्यवंशी,संजीव वाकुडे,मधुकर कांबळे,संगमेश्वर होमनाळे,महेश तिवारी,प्रदीप पाटील,यशवंत पाटील यांच्यासह साकोळ जिल्हा परिषद गट व गण तसेच हिसामाबाद पंचायत समिती गणातील काँग्रेस आघाडीचे उमेदवार, मतदार बंधू भगिनी,परिसरातील नागरिक मोठ्या संख्येने उपस्थित होते.

हे पत्रक मालक, प्रकाशक, संपादक अशोक नामदेवराव हनवते यांचे करीता मुद्रक घोणे नरसिंह पांडुरंग यांनी मॅजिक पब्लिकेशन, शॉप नं. १०, मनपा शॉपींग कॉम्प्लेक्स, गांधी चौक, लातूर - ४१३५१२ येथे छापून कार्यालय द्रोपत माय निवास, खडक हनुमान मंदिर, मिलिंद नगर, लातूर ता. जि. लातूर - ४१३५१२ येथे प्रकाशित केले.